

Moskva Dövlət Açıq Universitetinin Bakı filialının fəaliyyətinə verilmiş 19.11.2007-ci il tarixli, 031973 №-li xüsusi razılığın (lisenziya) ləğv olunması barədə Azərbaycan Respublikası Təhsil Nazirliyinin 27.04.2010-cu il tarixli, 479 №-li əmrinin icrası ilə bağlı

ƏMR EDİRƏM:

1. Akkreditasiya şöbəsi (H.Zərbəliyev) və Hüquq sektorunda (E.Həsənov) «Azərbaycan Respublikasında bəzi fəaliyyət növlərinə xüsusi razılıq (lisenziya) verilməsi haqqında Qaydalar»ın 5.5 bəndinə uyğun olaraq 3 gün müddətində Azərbaycan Respublikası Təhsil Nazirliyi tərəfindən Moskva Dövlət Açıq Universitetinin Bakı filialının fəaliyyətinə verilən 19.11.2007-ci il tarixli, 031973 №-li lisenziyanın ləğv olunması barədə onun sahibinə, dövlət vergi xidməti orqanlarına və Ədliyyə Nazirliyinə məlumat hazırlasınlar.

2. Təhsil Nazirliyinin məlumat bankında adları olan Moskva Dövlət Açıq Universitetinin Bakı filialında təhsil alan və təhsilini Azərbaycanda davam etdirmək istəyən tələbələrin aşağıda göstərilən ali təhsil müəssisələrində təhsillərini davam etdirmələri təmin edilsin:

- «tərcümə və tərcüməşünaslıq», «müəssisənin iqtisadiyyatı və idarə edilməsi» və «hüquqşünaslıq» ixtisaslarında təhsil alan tələbələr - **«Odlar Yurdu» Universitetində;**

- «idarəetmənin menecmenti» ixtisasında təhsil alan tələbələr - **Bakı Biznes Universitetində;**

- «dünya iqtisadiyyatı» ixtisasında təhsil alan tələbələr - **Azərbaycan İctimai-Siyasi Universitetində;**

- «Avtomobil və avtomobil təsərrüfatı» və «ibtidai sinif müəllimliyi» ixtisaslarında təhsil alan tələbələr isə - **Elm və Təhsil Mərkəzi «Təfəkkür» Universitetində.**

3. Aparata (İ.Pirməmmədov) tapşırılsın:

3.1 Təhsil Nazirliyinin məlumat bankına uyğun olaraq filialda təhsil alan tələbələrin ixtisaslar və kurslar üzrə adlı siyahısını müvafiq ali məktəblərə təqdim etsin;

3.2 İctimaiyyətə özəl ali məktəb rəhbərləri ilə birlikdə tələbələrin köçürülməsi ilə bağlı əmrdən irəli gələn digər tədbirləri həyata keçirsin;

4. Moskva Dövlət Açıq Universitetinin Bakı filialının rəhbərliyi:

4.1 Təhsil Nazirliyi tərəfindən Moskva Dövlət Açıq Universitetinin Bakı filialının fəaliyyətinə verilən 19.11.2007-ci il tarixli, 031973 №-li lisenziyanın əslini Azərbaycan Respublikası Təhsil Nazirliyinə təqdim etsin;

4.2 01.09.2010-cu il tarixə qədər filialda təhsil alan tələbələrin hazırda müxtəlif səbəblərdən təhsilində fasilə yaranan şəxslər barədə məlumatı Təhsil Nazirliyinə təqdim etsin;

4.3 tələbələrini şəxsi işlərini və qiymət kitabçasından çıxarışlarını rəsmi olaraq onların köçürüldükləri ali məktəblərə təqdim etsin;

5. Tələbələrin köçürüldüyü ali təhsil müəssisələrinin rəhbərlərinə tapşırılsın:

5.1 2010/2011-ci tədris ili başlanana qədər tələbələrin şəxsi işlərini və qiymət kitabçasından

çıxarışlarını qəbul etsinlər və onların tədrisə başlamasını təmin etsinlər;

5.2 fəaliyyəti dayandırılan filialın pedaqoji kadrlarını imkan daxilində işlə təmin etsinlər.

6. Nazirliyin müvafiq idarə və şöbələri bu əmrdən irəli gələn digər tədbirləri həyata keçirsinlər.

7. Əmrin icrasına nəzarəti öz üzərimə götürürəm.

Əsas: Təhsil Nazirliyi Lisenziya Komissiyasının 24.04.2010-cu il tarixli qərarı, müvafiq dərkənarla Aparatın rəhbəri İ.Pirməmmədovun və Ali və orta ixtisas təhsili şöbəsinin müdiri İ.Müstafayevin birgə təqdimatı.

Misir MƏRDANOV,
Azərbaycan Respublikasının təhsil naziri
27.08.2010
№1184